ΕΠΕΝΕΝΤ ΔΗ μεπ 
«ΠΕΙΓ{“ΠΙΝΕΙΉΗΒΝ ΦΡΗΔΕῊΪ 


γνοῖ ἔτ τεε τε δ εοξς 


ΤΥ ΒοΙ θα ἃ απτοα ὈγῪ 


ΕΕΠΟΙ͂Ν ΔΕΙΜΔῊ 


πέενπείῤ Δειεξενς 


2019 


Τιδηβου θοα [ΓΟ]: 
Εγβάτγίςἢ 7 οοῦϑ, Εἰοπιοπίαγθυιοἢ ΤΟΥ ΟΥ̓ οἰ σα ϑργαςῖιο, Ἐγϑίου Τῇ], Ἐγθίασίοῃ ἘΓΟΙ ΔΉ, 


1618, 1817 Δος65564 δ δοοζϑ. φοοσὶο. οἱ θοοἶκς 4ΞΩΗΟΖΑΛΑΑΥΑΑ] 


ῬαθΠ5Πο6ά δ: 


γνννγνν,αγο ἷνο οὐ, }αςοὐ5-1-10 


Τγρεβοῖ ἴῃ: 
Βοάοηί ΜΤ7)Βοαοηΐ ΜΤ ΒΙ6οΚ 
σοηίΐαμη Ρ] 15 (νννννν, ΞΟ νναγο.511.οΥα φοη 111) 


ΟΥἕμοϑ5 (νννννν.ι156Γ5.4ἱΓοοη.Γο.αἶκ) “Παποοοϊ πα οχ. {Π|) 


Ἐεϊεαβοά ἀπ άοι: 

Ογϑαίίνο σοπηποη5 Αἰἰγ υ οη- 5Πᾶγα ΑἸΪΚΘ 4.0 ΤΠ θυ πίϊοδὶ [1σ6 56, Ὁ ΟΘ 

ΤΊ ἰἰσθΊ5ΟΥ ῬΟΥΠ [5 Οἱ ΠΟ 5 ἴο ογθαίο απα ἀκ γι δυο ἀογίναξίνο ννουΐκα, Ὀνιί οἷν ΠΟΥ {6 ΞαΠΊ6 ΟΥ̓Ὰ 
σοπηραί[Ὁ]6 Ἰἴσοηϑο. ΤῊ ἰἰσθη5οΥ ΡΟΥΠ [5 Οἱ ΠΟΥ 5 ἴο σοργ, ἀϊσιγί δυο, ἀἰσρίαγ, απα ΡΟΥΟΥ͂ΤΙ. {{πῸ ννουΐ, 


ἱποϊμϊπ4 [ΟΥ̓ σοπιπιογοϊαϊ ρυιγρο565. 


Χ, Δεϊννόνγον ἴῃ μι. 


ἃ. Ασάνιμι [939-42] 


1, Ζεὺς πάντα τίθησιν, ὅπη θέλει. --- τί τὸν νεκρὸν ὁ κωκυτὸς ὀνίνησι; -- Λέοντα νοσοῦντα 
οὐδὲν ἄλλο ὀνίνησι φάρμακον, εἰ μή βρωθεὶς πίθηκος. --- Χίλων ἐρωτηθεὶς, «τί χαλεπώτατον;» 
«Τὸ γιγνώσκειν ἑαυτὸν,» ἔφη: πολλὰ γὰρ ὑπὸ φιλαυτίας ἕκαστον ἑαυτῷ προστιθέναι μάτην. -- 
Σόλων τοῖς ἐν Πρυτανείῳ σιτουμένοις μάζαν παρέχειν κελεύει, ἄρτον δὲ ταῖς ἑορταῖς 


προσπαρατιθέναι. 


2. Τοῦτον τὸν νόμον ὁ θεὸς τέθεικεν: εἴ τι ἀγαθὸν θέλεις, παρὰ σεαυτοῦ λαβέ. -- Οἱ παλαιοὶ τοῖς 
ἀποθανοῦσιν ὀβολὸν εἰς τὸ στόμα κατέθηκαν. -- Ῥάδιον ἐξ ἀγαθοῦ θεῖναι κακὸν, ἢ ἐκ κακοῦ 
ἐσθλόν. -- ᾿θηνᾶ ἐν μέσῃ τῇ ἀσπίδι τὴν τῆς Γοργόνος κεφαλὴν ἀνέθηκεν. -- Νόμος ἐστὶ 
Θηβαϊκός, ὅτι οὐκ ἔξεστιν ἀνδρὶ Θηβαίῳ ἐκθεῖναι παιδίον. --- Φασὶ τοὺς Φοίνικας οὐκ ἐξ ἀρχῆς 
εὑρεῖν τὰ γράμματα, ἀλλὰ τοὺς τύπους μεταθεῖναι μόνον. -- Ἀντίγονος, ὁ βασιλεὺς, Διόνυσον 
πάντα ἐμιμεῖτο, κισσὸν περιτιθεὶς τῇ κεφαλῇ ἀντὶ διαδήματος καὶ θύρσον ἀντὶ σκήπτρου 
φέρων. -- Λυκοῦργον, τόν θέντα Λακεδαιμονίοις νόμους, μάλιστα θαυμάζω καὶ σοφώτατον 


εἶναι ἡγοῦμαι. 


3, Εἰ ἀηδῶν ἤμην, ἐποίουν ἂν τὰ τῆς ἀηδόνος: εἰ κύκνος, τὰ τοῦ κύκνου: νῦν δὲ λογικός εἶμι, 
ὑμνεῖν με δεῖ τὸν θεόν’ τοῦτό μου τὸ ἔργον ἐστίν. --- Οὐκ ἀγαθὸν πολυκοιρανίη, εἷς κοίρανος 
ἔστω, εἷς βασιλεύς. --- Ἐὰν ἧς φιλομαθὴς, ἔσῃ πολυμαθής. -- Οἱ Λουσιτανοὶ παιᾶνας ἄδουσιν, 
ὅταν ἐν μάχῃ ἐπίωσι τοῖς ἀντιτεταγμένοις. --- Εὔκολον ἔφασκεν ὁ Βίων τὴν εἰς Ἅιδου ὁδόν: 
καταμύοντας γὰρ αὐτὴν ἰέναι. -- Μαρίου μὲν τὸν πατέρα οὔκ ἴσμεν, αὐτὸν δὲ θαυμάζομεν διὰ 


τὰ ἔργα. 


4, Ὁ Τάνταλος ἐν τῇ λίμνῃ αὖος ἔστηκεν. -- Τριπτολέμῳ μὲν ἱερᾶ καὶ βωμοὺς ἀνέστησαν, ὅτι 
τὰς ἡμέρους τροφὰς ἡμῖν ἔδωκεν: τῷ δὲ τὴν ἀλήθειαν εὑρόντι τίς ὑμῶν βωμὸν ἱδρύσατο; -- 
᾿Αριστῶντι Διογένει ἐν ἀγορᾷ οἱ περιεστῶτες συνεχὲς ἔλεγον’ «Κύον, κυον!» Ὁ δὲ, «Ὑμεῖς,» 
εἶπεν, «ἐστὲ κύνες, οἵ με ἀριοτῶντα περιεστήκατε.» -- Οὐδὲ τὸν ἀὲρα οἱ ἄνθρωποι τοῖς ὄρνισιν 
εἴων ἐλεύθερον, παγίδας καὶ νεφέλας ἱστάντες. -- Τὸν Κρόνον λέγουσι τοὺς καθ᾽ ἑαυτὸν 


ἀνθρῶπους ἐξ ἀγρίας διαίτης εἰς βίον ἥμερον μεταστῆσαι. 


5. Οὐδὲν τῶν μὴ καλῶν δίδωσι θεός: ἄλλ᾽ ἐστὶ ταῦτα δωρεᾶ τύχης ἀλόγου. -- Ἀπλῆν Ὅμηρος 


θεοῖς δίαιταν ἀποδίδωσιν. --- Δίδου παρρησίαν τοῖς εὖ φρονοῦσιν. -- Τένθης τις δακτυλήθρας 


ἔχων ἤσθιε τό ὄψον, ἵν᾽ ὡς θερμότατον ἀναδιδοίη τῇ γλώττῃ. -- Ἡ φύσις τὰ δάκρυα ἔδωκεν 
ἡμῖν παραμυθίαν ἐν ταῖς τύχαις. --- Προμηθεὺς, Ἰαπέτου υἱὸς, τὸ πῦρ τοῖς ἀνθρώποις ἔδωκεν. -- 
Οἱ Φοίνικες τοῖς Ἕλλησι τὰ γράμματα παραδεδώκασιν. -- Φασῖν Εὐριπὶδην Σωκράτη, ἀποδόντα 
τι Ἡρακλείτου σύγγραμμα, ἔρεσθαι, «Τί δοκεῖ;» Τὸν δὲ φάναι, «Ἅ μὲν συνῆκα, γενναῖα, οἶμαι δὲ 


καὶ ἅ μὴ συνῆκα.» 


6. Ὁ οἶνος μέτριος μὲν ληφθεὶς ῥώννυσι, πλείων δὲ παρίησιν. --- Ἡ πλαστική δείκνυσι τὰ εἴδη 
τῶν θεῶν, τῶν ἀνθρῶπων, καὶ ἐνίοτε καὶ τῶν θηρῶν. -- Ἁπλοῦς ὁ μῦθος τῆς ἀληθείας ἔφυ. -- 
Οὐδὲν θαλάσσης ἀπιστότερον’ πλοῦτον γὰρ διδοῦσα, αὐτὸν πάλιν ἀφαιρεῖται, καὶ μετ᾽ αὐτοῦ 
ἀφαιρεῖται τὰς ψυχάς - καὶ τις ἀναχθεὶς μετὰ πολλῶν χρημάτων, ἢ συγκατέδυ τοῖς χρήμασιν ἢ 


ἀπεσώθη γυμνός. ---  σαλαμιίνδρα, ὥς φασι, διᾶ τοῦ πυρὸς βαδίζουσα κατασβέννυσι τὸ πῦρ. 
». Μεάϊιμι [42-43] 


1, Ὅτε εἷλε τὴν Θηβαίων πόλιν ᾿Αλέξανδρος, ἀπέδοτο τοὺς ἐλευθέρους πάντας. -- Ἡρακλεῖ ἡ 
ἀρετὴ τὴν προσηγορίαν ἔθετο: Ἡρακλῆς γὰρ προσηγορεύθη, ὅτι δι᾽ Ἥραν κλέος ἔσχειν. -- Ὁ 
νόμος λέγει: Ὅ μὴ κατέθου, μὴ λάμβανε. -- Ξενοφῶντι θύοντι, ἧκέ τις ἐκ Μαντινείας ἄγγελος, 
λέγων τὸν υἱὸν αὐοῦ τὸν Γρῦλλον τεθνάναι: κἀκεῖνος ἀπέθετο μὲν τὸν στέφανον, διετέλει δὲ 
θύων: ἐπεὶ δὲ ὁ ἄγγελος προσέθηκε καὶ ἐκεῖνο, ὅτι νικῶν τέθνηκε, πάλιν ὁ Ξενοφῶν ἐπέθιτο 
τὸν στέφανον. -- Ἡρακλῆς χειρωσάμενος τὸν λέοντα, τὴν μὲν δορὰν ἠμφιέσατο, τῷ χάσματι δὲ 
ἐχρήσατο κόρυθι. -- Οἱ ᾿Αθηναῖοι τὸν Πειραῖα ἐμπόριον ἐν μέσᾳ τῆς Ἑλλάδος κατεστήσαντο.-- 


Καιόν οὐδὶν φύεται ἐν ἀνδρὶ, θεμέλια θιμὸνφῳ τοῦ βίον σωφροσύνην καὶ ἐγκράτειαν. 


2. Ἀρετὴ, κἂν θάνῃ τις, οὐκ ἀπόλλυται. --- Ἐν Τήνῳ κρήνη ἐστὶν, ἧς τῷ ὕδατι οἶνος οὐ μίγνυται. 
-- Ὅσον ἐν πολέμῳ σίδηρος δύναται, τοσοῦτον ἐν πολιτείαις ἰσχύει λόγος. -- Οὔκ ἂν δύναιο μὴ 
καμὼν εὐδαιμονεῖν. -- Οἱ ᾿Αθηναῖοι ἐψηφίσαντο, Αἰγινητῶν ἑκάστῳ τὸν μέγαν ἀποκόψαι τῆς 
χειρὸς δάκτυλον τῆς δεξιᾶς, ἵνα δόρυ μὲν βαστάζειν μὴ δύνωνται, κώπην δὲ ἐλαύνειν 
δύνωνται. -- Μέγα κακὸν τὸ μὴ δύνασθαι φέρειν κακόν. -- Σχολαστικὸς οἰκίαν πριάμενος, τῆς 
θυρίδος προκύψας, ἠρώτα τοὺς παριόντας, εἰ πρέπει αὐτῷ ἡ οἰκία. -- Τά Τέμπη χωφός ἐστι 


κείμενος μεταξὺ τοῦ Ὀλύμπου καὶ τῆς Ὄσσης. 
ὁ. Ραββῖνο [485-44] 


1. Ἑωράκαμεν ἀνθρώπους οἵ καὶ κυνῶν θανάτῳ καὶ ἵππων αἰσχρῶς ὑπὸ λύπης διετέθησαν. -- 


Δάφνιν τὸν βούκολον λέγουσι τεχθέντα ἐκτεθῆναι ἐν δάφνῃ, ὅθεν καὶ τὸ ὄνομα ἔλαβεν. -- Οἱ 


ἑστιῶντες τὸν ᾿Αλέξανδρον τὸν Φιλίππου τῶν φίλων, τὸ μέλλον παρατεθήσεσθαι τῶν 
τραγημάτων περιεχρύσουν. -- Τοῦ Καράνου ἐν Μακεδονίᾳ γάμους ἑστιῶντος, τοῖς 
συγκεκλημένοις εὐθέως ἐδόθησαν φιάλαι ἀργυραῖ, ἑκαστῷ μία, δωρεά. -- Ἡρακλῆς τὸν 


Ἐρυμάνθιον κάπρον διώξας μετὰ κραυγῆς εἰς χιόνα πολλὴν, παρειμένον ἐνεβρόχισεν. 


2. Πλάτων πρός ᾿Αρίστιππον εἶπε: «Σοὶ μόνῳ δέδοται καὶ χλαμύδα εὖ φορεῖν καὶ ῥάκος.» -- 
Πυθαγόρας ἔλεγε δύο ταῦτα ἐκ τῶν θεῶν τοῖς ἀνθρώποις διδόσθαι κάλλιστα, τό τε ἀληθεύειν 
καὶ τὸ εὐεργετεῖν. --- Ταῖς Μούσαις λέγουσι παρὰ Διὸς τὴν γραμμάτων εὕρεσιν δοθῆναι. --- Ὁ 
οἶνος εἰς τὴν ἰατρικὴν χρησιμώτατος: πολλάκις γὰρ τοῖς ποτοῖς φαρμάκοις κεράννυται. --- Νεὼς 


ἐν Ῥώμῃ δείκνυται, οὐ πρόσω τῆς ἀγορᾶς, ἐν ᾧ αἱ εἰκόνες τῶν Τρωϊκῶν θεῶν κεῖνται. 


